

እረ ግፉ በዛ።

እረ ግፉ በዛ መጠኑን አለፈ፤  
 ሕዝቡ በበሽታ በርሃብ ረገፈ።  
 ጥቂቶች በልጽገው አብዛኛው ደህይቶ፤  
 ይኸው ይሰቃያል የሚሰማው አጥቶ።  
 አገር ተቆረሰ ድንበር ተደፈረ፤  
 ዜጋም ይህን ሰምቶ ቅስጦት ተሰበረ።  
 ሕዝባችን ሲሰቃይ በግፍ ሲፈናቀል፤  
 ይህንን አደኖን እንዴት ዝም እንበል።  
 እንደው ዝም ብሎ ግፈኛን ማገልገል፤  
 እንደው በጥላቻ ሕዝብንም መበደል፤  
 እንደሆነ አንወቅ የሚያስቀጣ ወንጀል።  
 በጥቅም ተገዝቶ በሐሰት መመስከር፤  
 ከጨቁዋኝ ጋር ሆኖ ገጽሀንን ማሰር፤  
 ሕዝብ እየዘረፈ አላግባቡ መክበር፤  
 መታረም ያለበት አስነዋሪ ነገር።  
 ከሕዝብ ጎን መቆም ተገቢ ነው በእውነት፤  
 ሀሊናን ከማድማት በመሆን አገልጋይ የፋሺስት።  
 እረ ግፉ በዛ መጠኑን አለፈ፤  
 ሕዝቡ በበሽታ በጠኔ ረገፈ ።  
 ይሄ ሁሉ በደል ይሄ ሁሉ ግፍ፤  
 እንዴት ያስቸልና ያስተኛል እንቅልፍ፤  
 ሀገር ሀገር ቢባል ምንድነው ትርጉሙ፤  
 ሀገር ስትቆረስ ሕዝቡም እያለቀ እንዳለ በቁሙ፤  
 ቶሎ ካልደረሰ አንድነትን ፈጥሮ ከእህት ከወንድሙ።  
 ታሪክ ለማስመዝገብ ለመጎናጸፍ ድል፤  
 የግድ ያስፈልጋል ሀብረት ፈጥሮ ትግል።  
 በሀገር በሕዝብ ስም ግድ የተያያዘችሁ፤  
 ዕድሜ ልክ በሙሉ ሥልጣን ላይ ያላችሁ፤  
 ሕዝቡ ይላችሁታል ልቦና ይስጣችሁ።  
 እውነቱን ካየነው ማንም ቢሆን ከቶ ጥቅምን አይጠላ፤  
 አስከፊ እሚሆነው እራሱን ለመጥቀም ማፍረስ የሰው ገላ።  
 ለጥቅም ብላችሁ ሰውን የምትጎዱ፤  
 በገዛ ሥራችሁ አትቀሩም ሳታብዱ።  
 እረ ግፉ በዛ መጠኑን አለፈ፤  
 ህጻን አዛውንቱ በርሃብ ረገፈ።  
 ሕዝብን ገቆ ረግጦ ማፈን ማስቃየት፤  
 ማንም አያስጥልም ሁዋላ ሲለይለት።  
 ሕዝብ በገዛ ሀገሩ ሲሰቃይ ሲበደል፤  
 ዝምታ አይጠቅመንም አሁን ነው መታገል፤  
 ስለዚህ ወገኔ ግፉን ለማስወገድ ጥሪውን ተቀበል።  
 የርስበርስ ንትርክ የርስበርስ ዘለፋ ጠለፋ፤  
 ለሚሰቃየው ሕዝብ ምንም አይሰጥ ተሰፋ።

በሰው ቁስል እንጨት ሰደድበት እንዲሉ፤  
ባዕዳን ሳይቀሩ ኢትዮጵያን ለማድከም ድጋፍ ይሰጣሉ።  
መሩዋሩዋጡን ትተን ለሥልጣን ለጥቅም፤  
በእውነት እየሰራን ከሕዝብ ጎን እንቁም።  
ማጋነን ማንኩዋሰስ በጣም ጎጂ ነው፤  
ለሕዝብ የሚጠቅመው እውነት ማቅረብ ነው።  
ችግር የማይፈጥረው ለጤና የሚስማማው፤  
ውጤት የሚያመጣው ድጋፍ የሚያስገኘው፤  
መረጃ በማቅረብ ሕዝብን ማሳመን ነው።  
ላገር የምናስብ ለሕዝብም የቆምን ፤  
ጊዜው ሳይመሸብን እንድረስ ፈጥነን።  
እውቁ ኢትዮጵያዊ ፕሮፌሰር መስፍን፤  
እየደጋገሙ እንዳስገነዘቡን፤እንደነገሩን፤  
ግፉም የሚበዛው ሲያገኝ ነው ተሸካሚውን።

ይበልጣል እውነቱ፤

ከጀርመን።

ነሐሴ 2001/August 2009/